

ڈاکٹر نسرين اختر*

منصور الحلاج رومی کی نظر میں

مولانا جلال الدین رومی نے اپنی مشنوی میں کئی مقامات پر الحلاج کے عارف حق ہونے کی تصدیق کی ہے اور ان کے ”انا الحق“ کہنے کو روا اور جائز قرار دیا ہے۔

حسین ابن منصور جو منصور حلاج کے نام سے زیادہ تر مشہور ہیں۔ فارس کے شہر بیضا کے ایک گاؤں طور میں پیدا ہوئے، بغداد میں تعلیم و تربیت پائی، کہا جاتا ہے کہ:

”الحلاج رسول کریم صلی اللہ علیہ وآلہ وسلم کے ایک صحابی ابو ایوب رہ کی اولاد میں سے تھا، اس کا باپ جو غالباً ایک دھنیا تھا، جس سے اس کی کنیت حلاج ہوئی، طور چھوڑ کر اس خطے میں چلا گیا جو تستر کے وسط تک پہنچا ہوا تھا جہاں پارچہ باقی کی صنعت عام تھی۔ ابن منصور نے باہر سال کی عمر سے پہلے ہی قرآن مجید حفظ کر لیا تھا وہ کم عمر میں ہی قرآن مجید کی سورتوں کے باطنی معانی تلاش کرنے کی کوشش کرتا رہا۔ اس نے اپنے آپ کو سهل التستیری کے مدرسہ تصور سے وابستہ کر دیا تھا۔ بیس سال کی عمر میں وہ سهل التستیری کو چھوڑ کر بصرے چلا گیا جہاں وہ عمرو بن عثمان مک کے مسلسلہ طریقت سے وابستہ ہو کر خرقے سے مشرف ہوا۔“^۱

”منصور حلاج صوفی، عربی زبان کے شاعر اور صاحب سکر تھے۔ عشق النبی آپ کے رگ و ریشمے میں رچا ہوا تھا، لوگوں کے دلوں کی باتیں بتلاتے اور اسرار حال بیان کرنے روتے تھے اس لیے آپ کا لقب حلاج پڑ گیا تھا۔“^۲ یہ بھی کہا جاتا ہے کہ وہ بار واسطے میں ایک دھنیٹے کی دوکان پر پہنچجے اور اسے کسی کام کو بھیجننا چاہا اس نے کہا میں اپنے کام میں مشغول ہوں اس پر ابن منصور نے اسے کہا کہ تو میرا کام کر دے میں تیرا کام کر دوں گا۔ چنانچہ وہ چلا گیا جب وہ کام کر کے واپس آیا تو دکان کی روئی کا سارا ذخیرہ دھنا ہوا پایا اس وجہ سے ان کا لقب حلاج ہو گیا۔^۳

مہم ایسٹنٹ پروفیسر شعبہ فارسی، پنجاب یونیورسٹی، لاہور

۱۔ انسائیکلوپیڈیا آف اسلام، جلد ۸، ص ۵۲۹-۳۰

۲۔ سیرت ابن منصور از مولانا ظفر احمد عثمنی، ص ۳۱

۳۔ سیرت ابن منصور، از مولانا ظفر احمد انصاری، ص ۳۷

منصور حلاج نے بصرہ، ایران، خراسان، اہواز، بغداد، ماوراءالنهر، ترکستان پندوستان اور چین میں جا کر بندگان خدا کو دعوت حق کا پیغام پہنچایا اور تصوف اور طریقت پر کئی کتابیں اور رسالے تصنیف کیئے۔ ”پندوستان والے انہیں مغیث، چین اور ترکستان والے مقیت، خراسان والے ممیز، فارس والے ابو عبد اللہ زاہد اور خوزستان والے شیخ صلاح الاصرار، بغداد کے بعض لوگ انہیں مصطلہم اور بصرہ کے بعض لوگ انہیں محیر کہتے تھے“ ۱

”خلیفہ المقتدر کے زمانہ“ حکومت میں حلاج کو مختلف الزامات کے تحت گرفتار کر کے آٹھ سال مہینے اور آٹھ دن تک انہیں مختلف جیلوں میں رکھا گیا ۲

حلاج پر ایہم الزامات یہ تھے کہ وہ :

۱۔ انا الحق کہہ کر خدائی کا دعویٰ کرتا ہے اور حلول کا قادر ہے ۳

۲۔ اسلامی عبادات کا مفہوم بدلتا ہے ۴

ان مذکورہ الزامات کے تحت حلاج پر مقدمہ چلا یا گیا جس کے نتیجے میں انہیں ”ایک بزار کوڑوں کی سزا دی گئی۔ پھر ان کے بانہ اور باون کائسے کے بعد ان کا سر تن سے جدا کیا گیا اور لاش کو جلا کر اس کی راکھ دریائے دجلہ میں بہا دی گئی۔ سر کو دو دن تک بغداد کے پل پر نصب کیا گیا پھر خراسان بھیج دیا گیا اور اطراف و اکناف میں گھبایا گیا“ ۵

مولانا جلال الدین رومی البنی مشوی میں امام قشیری ۶، شیخ فرید الدین عطار ۷، عبدالوہاب شعرائی ۸، شیخ ابن عربی ۹، امام ابو بکر شبیل ۱۰، شیخ ابوالقاسم نصر آبادی ابوالعباس ابن عطار ۱۱، امام محمد بن خفیف ۱۲، علامہ عبدالرؤوف مصری اور دوسرے کئی بزرگان طریقت اور علماء و فقہاء کی طرح منصور حلاج کو عارف کامل اور ان کے نعرہ انا الحق کو جائز قرار دیتے ہوئے فرماتے ہیں ۔

چون انا الحق گفت شیخ و پیش برد

ہس گلوی جملہ کوران را فشرد ۶

گویا مولانا روم کے نزدیک حلاج کے اقوال و افعال سے شرع کی مخالفت کا شبہ بھی نہیں کیا جا سکتا بلکہ مولانا رومی فرماتے ہیں کہ جب شیخ نے انا الحق کہا

۱۔ سیرت ابن منصور، از مولانا ظفر احمد انصاری، ص ۳۲

۲۔ سیرت ابن منصور، از مولانا ظفر احمد انصاری، ص ۱۳۵

۳۔ سیرت ابن منصور، از مولانا ظفر احمد انصاری، ص ۱۱۶

۴۔ سیرت ابن منصور، از مولانا ظفر احمد انصاری، ص ۱۱۷

۵۔ سیرت ابن منصور، از مولانا ظفر احمد انصاری، ص ۱۲۹

۶۔ مشنونی مولانا روم دفتر ششم، مرتبہ نیکلسون، ص ۱۱۳۵

اور شرع سے آگے نکل گئے تو اہل بصیرت نے ان کے امن فعل کو خلاف شرع نہیں سمجھا صرف وہ لوگ جو بصیرت نہیں رکھتے تھے انہی لوگوں نے اسے خلاف شرع قیاس کیا۔ حقیقت تک رسمائی حاصل کرنے والے عارف اور سالکوں کے نزدیک منصور کا انا الحق کہنا امن لیے جائز ہے کہ ان کے نزدیک باطن کو ظاہریت پر فوقیت حاصل ہے۔

مولانا روم منصور حلاج کے انا الحق کا تجزیہ کرنے سے پہلے اس منزل کی نشان دہی کرتے ہیں جس منزل پر پہنچ کر طالب حقیقی کی اپنی ہستی فنا ہو جاتی ہے اور اس کے دل و دماغ اور قلب و جگر پر صرف مطلوب حقیقی ہی نقش ہو جاتا ہے۔ اس منزل پر پہنچ کر طالب حقیقی کا دل مطلوب حقیقی کے نور سے منور اور معمور ہو جاتا ہے۔ حلاج بھی جب اس منزل پر پہنچ گئے تو اس وقت ان کی اپنی ہستی فنا ہو چکی تھی۔ ان کی ذات عشق حقیقی میں مستغرق ہو چکی تھی۔ اسی استغراق میں منصور کے انا الحق کہنے کی وجہ یہ تھی کہ ان کی اپنی ہستی کی اس کے وجود ذہنی سے نفی ہو چکی تھی۔ ایسی حالت میں وہ منصور حلاج نہ رہے تھے بلکہ انا الحق کہنے والی وہ ذات تھی جس میں منصور حلاج خود فنا ہو چکے تھے۔ اسی حالت کو مولانا روم نے ہوں بیان کیا ہے۔

چوں انای بندہ لا شد از وجود پس چہ ماند تو بیندیش ای حجود^۱

بلکہ دیدہ بصیرت رکھنے والوں کو کہتے ہیں:

گر ترا چشمیست بکشا در نگر بعد لا آخر چہ می ماند دگر^۲

گویا فنا فِ الله کے مقام پر پہنچ کر سالک اپنی ہستی مٹا ڈالتا ہے اسی حالت میں نہ تو اسے کسی کے لعن طعن کا احساس رہتا ہے اور نہ ہی وہ امن مقام سے واپس لوٹنا چاہتا ہے بلکہ وہ اس خم وحدت میں ڈوب جانا ہی ابدي اور حقیقی زندگی سمجھتا ہے۔ اگر ایسے مقام پر پہنچنے والے سالک کو کہا جائے کہ اٹھو۔ کھڑے ہو جاؤ۔ پوش میں آؤ۔ باہر نکل آؤ تو وہ انتہائی عیش و طرب میں وجد کرتے ہوئے جواب دیتا ہے کہ میں نے تو حقیقی زندگی پالی ہے اور میرا تو اب امن خم وحدت سے نکانا محال ہے۔ مولانا روم سالک کے امن منظر کا نقشہ کھینچتے ہوئے فرماتے ہیں۔

چوں در آن خم افتاد و گوئیش قم از طرب گوید منم خم لا تلم^۳

منصور بھی جب امن مقام پر پہنچ گئے تو انہوں نے ”انا الحق“ کا نعرہ لکایا وہ خاموش بھی نہیں رہ سکتے تھے کیونکہ اس منزل پر پہنچ کر سالک کو اپنے ارادوں

۱۔ مشنوی دفتر ششم، مرتبہ نیکلسون، ص ۱۱۲۵

۲۔ مشنوی دفتر ششم، مرتبہ نیکلسون، ص ۱۱۲۵

۳۔ مشنوی دفتر دوم، مرتبہ نیکلسون، ص ۲۶۳

اور قول و فعل پر عمل دخل نہیں رہتا کیونکہ امن کی ہستی خدا کی وحدانیت میں فنا ہو چکی ہوتی ہے۔ مولانا روم کے نزدیک خدا کی توحید کا سمجھنا یا سیکھنا خدا کی وحدانیت میں اپنے آپ کو فنا کرنا ہے جو شخص خدا کی ذات میں اپنے آپ کو تائیں کی طرح کیمیا میں پگھلاتا ہے وہی در اصل خدا کی حقیقت کو بھی پا لیتا ہے۔ مولانا روم فرماتے ہیں۔

چیست توحید خدا آموختن خویشن را پیش واحد سوختن
ہستیت در ہست آن ہستی نواز ہمچو مس در کیمیا اندر گدازا

قرآن مجید میں اللہ تعالیٰ فرماتا ہے۔ کل شیئیٰ ہالک الاوجہہ یعنی خدا کی ذات کے سوا ہر چیز کو فنا حاصل ہے۔ مولانا روم نے اس آیت سے یہ استدلال پیش کیا ہے کہ جو شخص اپنی ذات کو خدا کی ذات میں فنا کر دیتا ہے وہ تو باق رہتا ہے اور جو اپنی ذات کو اس کی ذات سے جدا رکھتا ہے وہ فنا ہو جاتا ہے لہذا سالک حق اپنی ذات کو خدا کی ذات میں فنا کر کے ابدی اور دائمی زندگی پاتے ہیں، مولانا فرماتے ہیں:

کل شیئیٰ ہالک جز وجه او چوں نہ در وجه او ہستی مجو^۱

بقول مولانا روم اللہ تعالیٰ فرماتا ہے:

ہر کہ اندر وجه ما باشد فنا کل شیئیٰ ہالک نبود ججزا^۲

منصورہ حلاج کے ”نعرۃ انا الحق“ کے متعلق مولانا روم فرماتے ہیں:

گفت فرعونی انا الحق گشت پست گفت منصوری انا الحق و برست^۳

گویا مولانا روم منصور کے انا الحق کو جائز اور منصور کے لیے باعث بھاٹ بتاتے ہیں مگر جو لوگ سرے سے تصوف کے قائل ہی نہیں ہیں ان کا یہ کہنا ہے کہ انسان کیسے خدائی کا دعویٰ کر سکتا ہے اور اگر منصور کا انا الحق کہنا جائز ہے تو پھر فرعون کو ”انا رب“ کہنے کی وجہ سے کیوں مرتد، ملعون اور کافر قرار دیا جاتا ہے۔ مولانا روم اس اعتراض کا جواب دیتے ہوئے فرماتے ہیں:

آن انا را لعنت اللہ در عقب وین انا را رحمت اللہ ای محب

ز آنک او سنگ میاہ بد این عقیق آن عدو نور بود و این عشیق

۱- مشنوی دفتر اول، مطبوعہ اسلامی پبلشگ کمپنی لاہور، ص ۳۱۵

۲- مشنوی دفتر اول، ” ایضاً ” ص ۳۱۶

۳- مشنوی دفتر اول، ” ایضاً ” ص ۳۱۹

۴- مشنوی دفتر پنجم، مرتبہ نیکلاسون، ص ۹۲۵

این انا ہو بود در می ای فضول ز اتحاد نور نہ از رای حلول^۱

دوسری جگہ فرماتے ہیں :

آن انا بی وقت گفتون لعنت ست وابن انا در وقت گفتون رحمت ست

آن انا منصور رحمت شد یقین وابن انا فرعون لعنت شد بیین^۲

بود انا اللہ در لب منصور نور بود انا الحق در لب فرعون زور^۳

مذکورہ اشعار میں مولانا روم نے فرعون کے نعرہ انا الرب کو اس لیے لعنت قرار دیا ہے کہ وہ نور حقیقی کا دشمن تھا اس نے خود کو نور حقیقی کا درجہ دینے کی کوشش کی اور ذات باری کے شریک بنشے کا اعلان کیا مگر برعکس اس کے منصور کے نعرہ انا الحق کو خدا کی رحمت اس لیے قرار دیا کہ وہ خدا کا عاشق اور اس کے نور میں فنا ہو کر اپنی ہستی کو اس کی ہستی کے سامنے مٹانے والے تھے - مولانا فرماتے ہیں کہ منصور نے انا الحق کہہ کر عزت و مرتبہ حاصل کیا اور فرعون نے یہی نعرہ لگا کر لعنت حاصل کی ۔

مولانا نے فرعون کو سنگ سیاہ سے تشبیہ دے کر اسے نور حقیقی یعنی خدا کا دشمن قرار دیا اور منصور حللاج کو عقیق سے تشبیہ دے کر اسے خدا کا عاشق قرار دیا اور کہا کہ جس طرح عقیق سورج سے فیض پا کر جو بروی خاصیت پاتا ہے اسی طرح منصور نے ذات باری کے نور میں اپنے آپ کو سمو کر قرب حقیقی حاصل کیا ہے ۔ گویا فرعون نے اپنی غیر تکمیل اور تاریک خودی کو حق اور حقیقت سمجھ لیا تھا اس حالت میں اس کا "انا الرب" کہنا اس لیے کفر قرار دیا گیا کہ اس نے سنگ سیاہ ہونے کے باوجود آفتاب بننے کا دعوی کیا جس سے وہ راندہ درگاہ ہوا مگر منصور نے اپنی خودی کو خدا سے پہنچنا کیا ۔ انہوں نے خودی کی تکمیل کی ، پہلے اپنے آپ کو عقیق بنایا یعنی مجاهدہ اور ریاضت کر کے اپنے نفس کو مغلوب کیا اپنے وجود کی نفی کی اور تب کہیں جا کر انہوں نے اپنے آپ کو آفتاب حقیقت کا ہم ذات بنایا ۔ مولانا روم فرماتے ہیں کہ جب تک کوئی سالک اپنے نفس امارہ کو مغلوب نہیں کر لیتا اس وقت تک وہ اس مقام تک رسائی حاصل نہیں کر سکتا جس مقام پر پہنچ کر منصور نے "انا الحق" کا نعرہ لگایا ۔ مولانا فرماتے ہیں ، اس مقام پر پہنچ کر "انا الحق" کہنا تو در کنار ہم تو کہتے ہیں کہ

بلکہ وحدت گشت اورا در وصال شد خطاب او خطاب ذو الجلال

۱- مشنوی دفتر پنجم، مرتبہ نیکلسون، ص ۹۲۵

۲- مشنوی دفتر دوم، مرتبہ نیکلسون، ص ۳۱۸

۳- مشنوی دفتر دوم، مرتبہ نیکلسون، ص ۲۱۵

بعد ازان گوید حتم منصور وار تا شود بر دار شهرت او سوار
 گویا منصور نے انا الحق کہنے سے پہلے اپنے آپ کو ذات حقیقی میں فنا کیا
 چونکہ ان کا عشق صادق اور کامل تھا اس لیے ان کی زبان اور دل سے خدا کے واحد
 کے فیوض اور برکات کے آثار ظاہر ہونے لگے جب یہ آثار ان کے دل پر جاوہ فگن
 ہوئے تو انہوں نے انا الحق کا نعرہ لگایا اس عالم وجد میں ان کے "انا الحق" کہنے
 کا مطلب یہ نہ تھا کہ وہ خدا بن گئے بلکہ مقصد یہ تھا کہ انہوں نے اپنے آپ کو
 خدا کی ذات میں فنا کر دیا ہے۔ اسی فنا کے بعد بقا کا درجہ حاصل ہوتا ہے۔ مولانا
 فرماتے ہیں :

جهد کن تا سنگیت کم تر شود تابعلی سنگ تو انور شود

صبر کن اندر جہاد و در عنا دم بدم می بین بتا اندر فنا

فرعون نے "انا رب" کا اعلان انسانیت کی تکمیل کے بغیر اور اپنے وجود کے
 استقلال کے لیے کیا جس کی بنا پر یہ "انا" اس کے لیے لعنت ثابت ہوئی۔ منصور
 نے چونکہ نفس امارہ کو مغلوب کرنے اور مجاہدہ اور ریاست کے بعد انا الحق کا نعرہ
 لگایا اس لیے ان کا یہ نعرہ باعث رحمت ثابت ہوا۔ مولانا ممالکان طریقت سے خطاب
 کرتے ہوئے فرماتے ہیں :

ہیں مکن تعجیل اول نیست شو چوں غروب آری برآ از شرق ضو
 کے شود کشف از تفکر این انا آن انا مکشوف شد بعد از فنا

فرعون نے فناۓ بشریت کے بغیر انا رب کہا جو ناجائز تھا اور منصور نے
 فناۓ بشریت کے بعد وہ مقام حاصل کیا جس پر پہنچ کر انہوں نے فخر سے انا الحق
 کہا۔ منصور نے نفس کشی کر کے یہ منزل حاصل کی اور فرعون نے تکبیر اور خود
 یعنی سے اپنے آپ کو خدا سمجھا اس لیے وہ کافر نہ ہرایا گیا۔ مجاہدہ اور ریاست کو
 مولانا روم نے درد سے تشبیہ دی ہے اور کہا ہے کہ جس انسان نے مجاہدہ اور
 ریاست نہ کی ہو وہ اپنی منزل تک نہیں پہنچ سکتا۔ فرماتے ہیں :

آنک او بی درد باشد رہن میت ف آنک بی دردی انا الحق گفتیست^۱
 مولانا روم کے نزدیک مالک کو طلب حق میں شامل ہونا چاہیے تا کہ وہ
 شاہد حق سے ہمکنار ہو سکے۔ مالک جب نفس امارہ کو مغلوب کر لیتا ہے تو پھر

۱۔ مفتاح العلوم دفتر ششم، مرتبہ مولانا محمد نذیر عرشی، ص ۲۱۲

۲۔ مشنوی دفتر پنجم، مرتبہ نیکلسون، ص ۹۲۵

۳۔ مشنوی دفتر پنجم، مرتبہ نیکلسون، ص ۱۰۳۴-۳۵

۴۔ مشنوی دفتر دوم، مرتبہ نیکلسون، ص ۳۱۸

مالک پر ایسی حالت طاری ہو جاتی ہے کہ اگر کفر بھی اس کے حکم کی تعامل کے لئے ہو تو وہ بھی ایمان بن جاتا ہے - فرماتے ہیں :

تا چنین سر در جہان ظاہر شود مقبل اندر جستجو ماہر شود

تا فزاید در جہاد و کوشش او تا میسر گرددش دیدار ہو'

مولانا فرماتے ہیں کہ منصور کو "اناالحق" کی مابیت کا علم تھا وہ خدا کی ذات و صفات سے باخبر تھے اس لئے جب انہوں نے اناالحق کا نعرہ لگایا تو اس وقت بھی وہ اس حقیقت کو خوب جانتے تھے کہ جو کچھ ہے وہ ذات باری ہے اور میں بھی اس ذات باری کی شاعروں سے منور ہو چکا ہوں - بر عکس اس کے مولانا فرعون سے مخاطب ہو کر کہتے ہیں :

تو انارب همی گوئی بعام غافل از مابیت این ہر دو نام*

یعنی اسے فرعون تو لوگوں کو یہ کہتا ہے کہ میں تمہارا پروردگار ہوں مگر حالت یہ ہے کہ تو ان دونوں ناموں یعنی "انا" اور رب کے معنوں اور مابیت سے یہ خبر ہے - مولانا روم منصور کے "اناالق" کے متعلق مزید وضاحت کرتے ہوئے فرماتے ہیں :

آن من خم خود اناالحق گفتنتست رنگ آتش دارد الا آہنسست

زنگ آهن محو رنگ آتش است ز آتشی می لافد و خامشوں است

چوں بہ سرخی گشت پسچو زرکان پس انا النارت لافش بی زبان

شد ز رنگ و طبع آتش محتمشم گوید او من آتشم من آتشم

آتشم من گر تراشک مت و ظن آزمون کن دست را در من بزن

آتشم من گر خود ببروی من یک دم بند*

ان اشعار میں مولانا روم عارف حق کے روحانی وجد اور باطنی کیفیت کو بیان کرتے ہیں جو فنا فی الله کے مقام پر پہنچ کر اپنی ہستی کو مٹا دیتا ہے - مولانا روم مذکورہ مثال دیتے ہوئے یہ واضح کرتے ہیں کہ منصور کے فنا فی الله کے مقام پر پہنچ کر "اناالحق" کہنے سے حق تعالیٰ کے عین ہونے کا دعویٰ نہیں ہوتا بلکہ اس کی مثال اس لوہے کی مانند ہے جو آگ میں ڈالا جائے اور کچھ دیر آگ میں پڑا رہنے کی وجہ سے فنا فی النار ہو کر آگ ہی آگ بن جائے - لوہے کی خاصیت بدلت جاتی ہے وہ آگ کی طرح دہکنے لگتا ہے باته لگائیں تو جلا ڈالنا ہے دیکھنے والا اسے

۱- مثنوی دفتر ششم، مطبوعہ محمدیہ پریس کانپور، ص ۲۳ و مفتاح العلوم دفتر ششم،

ص ۲۱۳

۲- مثنوی دفتر پنجم، مرتبہ نیکلسون، ص ۱۰۳۷

۳- مثنوی مولانا روم دفتر دوم، مرتبہ نیکلسون، ص ۲۶۳

اگ ہی سمجھتا ہے مگر حقیقت یہ ہے کہ وہ باوجود اگ میں آگ بننے کے لوبہ ہی ہے وہ اپنی خاصیت بدلنے کی وجہ سے آگ کے ماتھے متعدد نہیں ہو سکتا اس طرح منصور نے جب اناالحق کا نعرہ لگایا تو وہ خدا نہیں بن گئی تھی نہ انہوں نے خدا ہونے کا دعویٰ کیا بلکہ ان کا مطلب یہ تھا کہ انہوں نے اپنی بستی خدا کی بستی میں مٹا ڈالی ہے۔ اب جو کچھ ہے وہ خدا ہی خدا ہے میں کچھ بھی نہیں ہوں۔
مالک کے اوصاف اور آثار بیان کرنے کے بعد مولانا روم ایک قدم اور آگے بڑھاتے ہوئے منصور کے "اناالحق" کو جائز قرار دیتے ہیں اور قرآن مجید کی ایک آیت سے اس کا ثبوت دیتے ہوئے فرماتے ہیں:

ما رمیت اذ رمیت راست دان برقہ کارد جان بود از جان جان^۱

اسن شعر میں قرآن مجید کی اس آیت کی طرف اشارہ ہے جس میں اللہ تعالیٰ نے حضور صلی اللہ علیہ وسلم کو مخاطب کر کے فرمایا کہ ما رمیت اذ رمیت ولكن اللہ رمی - یعنی خدا نے حضور سے کہا - نہیں پھینک آپ نے مشت خاک جب پھینک تھی بلکہ یہ اللہ نے پھینک تھی - یہ جنگ بدر کا واقعہ ہے کہ رسول اللہ صلی اللہ علیہ وسلم نے ایک مشت خاک انہا کر کفار کی طرف پھینک تو خدا کے حکم سے کفار کو شکست پھوئی - مولانا روم اس شعر میں یہ ظاہر کرنا چاہتے ہیں کہ جس طرح رسول اللہ صلی اللہ علیہ وسلم کا فعل خدا کا فعل تھا اسی طرح مرشد کا فعل دراصل اللہ کا فعل ہوتا ہے جس کے حکم اور مشیت سے وہ فعل وقوع پذیر ہوتا ہے - مولانا روم فرماتے ہیں کہ منصور کا "اناالحق" کہنا دراصل منصور کی آواز نہ تھی بلکہ خدا نے حقیقی کی ذات کی آواز تھی جس میں منصور فنا ہو چکے تو یہ انہوں نے خدا کا دامن مضبوطی سے تھام لیا تھا اس لیے ان میں جو باطنی قوت پیدا ہوئی وہ دراصل اس ذات واحد کی کشش اور قوت تھی لہذا اس حالت میں منصور کا اناالحق کہنا برا فعل نہیں تھا - مولانا روم ایک اور دلیل پیش کرتے ہوئے فرماتے ہیں کہ خدا نے آدم کو پیدا کر کے اس کے وجود میں اپنی تجلیات کا ظہور کیا اور فرشتوں کو حکم دیا کہ اسے سجدہ کرو - یہ سجدہ دراصل آدم کے لیے نہیں تھا بلکہ یہ اسی خدا کی ذات کے لیے تھا جس کا نور آدم کے جسم میں منور تھا ، مولانا فرماتے ہیں :

آدمی چون نور گیرد از خدا بست مسجدود ملانک ز اجتبایا^۲

فنا فی الله ہونے والی عارف جس طرح دنیا کے لعن و طعن سے نہیں گھبرانے اسی طرح وہ جسمانی تکلیف اور راحت کے خیال اور احساس سے بھی مبرا ہوتے ہیں کہ جب

۱- مشنوی دفتر دوم، مرتبہ نیکلسون، ص ۳۱۹

۲- مشنوی دفتر دوم، مرتبہ نیکلسون، ص ۲۶۳

منصور حلاج کو مقتل گاہ کی طرف لے جایا جا رہا تھا تو وہ انتہائی خوشی اور انبساط کے ساتھ وجد اور طرب میں یہ پڑھتے جاتے تھے ۔

اقتلوفی یا ثقائق لائماً ان فی قتلی حیات دائمًا
ان فی موقِ حیات یافتی کم افارق موطنی حتیٰ متی
فرقی لولم یکن فذال تكون لم یقل انا الیه راجعون
راجح آن باشد کہ باز آید بشهر مموی وحدت آید از تفریق دہر،
یعنی اے میرے معتمد لوگو ! مجھے قتل کر ڈالو میرے قصور پر بھی ملامت کرنے جاؤ یہ شک میرے قتل میں ہی میری ابدی زندگی پنهان ہیں ۔
اے نوجوان ! میری قوت ہی دراصل میری زندگی ہے میں اپنے حقیقی وطن سے کب تک اور کہاں تک جدا رہوں ۔

اگر اس سکونت میں میری جدائی نہ ہوئی تو اللہ تعالیٰ نہ فرماتا ہم اسی کی طرف لوٹنے والے ہیں ۔

لوٹنے والا تو وہی ہوتا ہے کہ جو اپنے شہر میں واپس آئے زمانہ کے فراق سے وصال کی طرف آئے ۔

اب سوال یہ پیدا ہوتا ہے کہ اگر منصور حق پر تھے تو علماء نے منصور کے خلاف قتل کا فتویٰ کیوں دیا ؟ کیا علماء معرفت پر یقین نہیں رکھتے تھے ؟ کیا وہ قرآن مجید کی ان آیات و تشریحات سے ناواقف تھے جن کو مولانا روم نے بطور ثبوت پیش کیا ۔ مولانا روم ان سوالات کا جواب دیتے ہوئے فرماتے ہیں :

چوں قلم در دست خداری بود بی گنان منصور بر داری بود^۲

مولانا کے اس شعر سے یہ اشتباہ پیدا ہوتا ہے کہ وہ علماء غدار تھے جنہوں نے منصور کے واجب القتل ہونے کا فتویٰ دیا ۔ اس اشتباہ کو دور کرنے کے لیے ان تاریخی حقائق کو پیش کرنا ضروری ہے جس کے نتیجے میں منصور کے خلاف فتویٰ صادر کیا گیا تھا اس ضمن میں سب سے پہلے شمری نکتے کو پیش کیا جاتا ہے کہ اس شعر میں لفظ غدار صیغہ واحد کو ظاہر کرتا ہے اگر مراد علماء ہوئے تو یہ لفظ غدار ہوتا اور دوسرے مصیرے میں بھی اسی مناسبت سے کوئی موزوں قافیہ استعمال کیا جاتا اس کے علاوہ اس قتل کے محکمات کو مختلف تحقیقاتی نقطہ نگاہ سے واضح کیا جاتا ۔ تاکہ یہ معلوم ہو سکے کہ وہ کون غدار تھا جس کی وجہ سے منصور کو قتل کیا گیا ۔

۱- مشنوی دفتر اول، مطبوعہ اسلامی پبلیشنگ کمپنی لاہور، ص ۳۹۸

۲- مشنوی مولانا روم دفتر دوم، مرتبہ نیکاؤن، ص ۲۶۵

منصور دراصل مجنوب الحال درویش تھے ان کے اکثر اقوال اور ملفوظات اہل ظاہر کے لیے شریعت سے مورد اعتراض تھے جن کی وجہ سے علماء و مشائخ ان کے خلاف چرچے کرتے رہتے تھے مگر تاریخی لحاظ سے منصور حلاج کے خلاف مقدمہ قائم کرنے اور ان کے قتل کا تاریخی پس منظر یہ ہے کہ "الحلاج کا مقدمہ مذہبی، سیاسی اور مالی حکمت عملی کے خلاف سازشوں کے بھیس میں قائم ہوا جنہوں نے کم سن خلیفہ المقتندر کے عہد حکومت میں دربار بغداد میں اضطراب پیدا کر دیا تھا۔ اس سے چوتھی صدی ہجری یا دسویں صدی عیسوی کے آغاز میں عباسی خاندان کی حیثیت اور اس کے کردار کیوضاحت ہو جاتی ہے جو وزراء ادا کرتے رہے۔ "الحلاج کے دو بڑے دشمن شیعی وزیر ابن الفرات اور وزیر حامد تھے۔ بغداد کے بازاروں میں الحلاج نے جو وعظ کیے ان کا مقصد باطنی زندگی پر دینی اقتدار کا اطلاق اور عشق میں روح اور خدا کے درمیان اتحاد تھا یہ سب کچھ ایک عقیدت کے اصول کے تحت تھا جس میں سنی مسلک پر زور دیا گیا تھا۔ حقیقت یہ ہے کہ الحلاج کا اخلاقی اصلاح کا مطالیب اور عوام پر اس کا اثر یہ دونوں باتیں بہت سے ارباب اقتدار کے لیے ناراضی اور پریشانی کا باعث تھیں۔^۱

تاریخی لحاظ سے حلاج کی موت کا پس منظر یہ ہے کہ حلاج کی تبلیغ سے متاثر ہو کر وہ ارادت مند جو الحلاج کو قطب کا درجہ دینے کے لیے مضطرب تھے وہ قوم کی اخلاقی و سیاسی اصلاح کے لیے بغداد میں ایک تحریک کا آغاز کرنا چاہتے تھے ان میں کچھ وزراء بھی تھے جن میں منصور کا معتقد ابن عیسیٰ بھی تھا۔ منصور نے اپنے بہت سے رسائل کا انتساب ابن حمدان اور ابن عیسیٰ کے نام پر کیا تھا۔ ابن عیسیٰ وزیر تھا جسے خلیفہ نے معزول کر کے اس کی جگہ ابن الفرات کو وزیر بنایا تھا یہ ابن عیسیٰ کو بھی حریف سمجھتا تھا اور الحلاج کا بھی مخالف تھا۔ وزیر حامد نے ابن عیسیٰ کے اثر کو زائل کرنے کے لیے الحلاج پر مقدمہ شروع کرایا اور اس سملئے میں ابن مجاہد نے اس کی مدد کی۔ مقدمے کی ساعت میں کوئی شافعی موجود نہ تھا جنہی قاضی نے فیصلہ دینے سے انکار کر دیا تھا لیکن قاضی کے معاون ابو عمر امن کی حمایت کرنے پر رضامند ہو گیا اور گواہوں کا یہ افسر تحقیقات چوراسی دستخط کنندگان پیش کرنے میں کامیاب ہو گیا اور قاضی کی کرسی پر بیٹھ کر حامد کے زور دینے پر ابو عمر نے یہ فیصلہ سنایا۔ تمہارا خون ہرانا جائز ہے۔^۲

اس فیصلے کے بعد دو دن تک صاحب نصر اور خلیفہ کی والدہ الحلاج کے حق میں خلیفہ سے سفارش کرتے رہے آخر خلیفہ نے جو بخار کی حالت میں تھا شش و پنج

۱۔ انسانیکا و پیدیا آف اسلام، جلد ۸، ص ۵۳۲

۲۔ انسانیکا و پیدیا آف اسلام، جلد ۸، ص ۵۳۲

میں پہانسی کی سزا کی منسوخی کا حکم دے دیا مگر وزیر کی سازشوں نے خلیفہ المقتدر کی قوت فیصلہ پر فتح حاصل کر لی جس نے ایک خاص دعوت سے رخصت ہوتے وقت الحلاج کی سولی کے وارث پر مستخط کرا لیئے ۔“

چونکہ وزیر ہی منصور کے قتل کا محرک اور ذمہ دار تھا اسی نے علماء سے زبردستی فتویٰ حاصل کیا تھا لہذا مولانا روم کے نزدیک وہی وزیر غدار تھا نہ کہ علماء ۔

مولانا روم مزید وضاحت کرتے ہوئے فرماتے ہیں :

چوں مفیہان رامت این کار و کیا لازم آمد یقتلون الانبیاء ۲

یعنی جب نااپل لوگوں کے ہاتھوں میں اقتدار آ جاتا ہے تو ولیوں اور بزرگوں کو قتل کرنا تو درکنار پیغمبروں کو بھی قتل کرنے سے دریغ نہیں کیا جاتا ۔

۱- انسائیکلوپیڈیا آف اسلام، جلد ۸، ص ۳۵۸

۲- مشنوی مولانا روم دفتر دوم، مرتبہ نیکلسون، ص ۴۶۵